

27 ta' Ottubru, 1951.

Imħal'ef:

L-Onor. Dr. A.V. Camilleri, B.Litt., LL.D.

Carmelo Tabone versus Emmanuele Dingli

**Kompetenza — Impriża Edilizja — Att ta' Kummeré —  
Kummeréjant — Appalt — Danni — Art. 5 (h) (i),  
7, u 640 (a) tal-Kodiċi tal-Kummeré.**

*Min jintrapprendi zogħlijiet ta' impriża edilizja jagħmel att tal-kummeré; u min jagħmel atti tal-kummeré "in testa propria" u abitwalment huwa kummeréjant, u jaq' taħt il-preżunzjoni legali li kwalunkwe att tiegħu huwa ta' natura u karattru kummeréjali, ammenokkè dak l-att ma jkunx tali li juri per sè li huwa ta' natura ċivili, jew li ma għandux r'jaqsam mal-kummeré.*

*Il-linja żgħira ta' demarkazzjoni bejn atti merament ċivili u atti tal-kummeré hija l-kawża ta' l-att; u dottrinament dejjem giet mantenuta d-distinzjoni ta' l-attijiet kummeréjali ta' karattru assolut, li dwarhom ma hemmx lok li ssir indaġini dwar b'liema intenzjoni jew diviżament wieħed jew l-ieħor mill-kontendenti ikun stipula l-att li jkun in diskussjoni.*

*Jekk l-att li bih jiġi kaġunat dannu huwa kummeréjali, l-obbligazzjoni li titnissel minn dak l-att għar-rifazzjoni tad-danni; tassumi*

*wkoll karattru kummerċjali, u l-Qorti kompetenti biez tieku kon-  
jizzjoni ta' l-azzjoni għal dawk id-danni hija l-Qorti tal-Kummerċ.*

Il-Qorti, — Rat iè-ċitazzjoni, li biha l-attur talab li, wara li jiġu mogħtija d-dikjarazzjonijiet neċessarji u l-provv dimen-  
ti meħtieġa, peress illi waqt li l-konvenut kien qiegħed jik-  
kostruwixxi l-fond tiegħu nru. 29 St. Lazarus Street, Kospikwa, huwa mess il-hajt d'vizorju bejn dan is-sit u l-proprjetà  
ta' l-attur numri 24 u 25 St. Lazarus Street, Kospikwa, neh-  
h'elu l-forza tiegħu, u ikkrea perikolu tali li l-hajt imsemmi  
jista' jkkrolla; u peress illi l-Pulizija, b'ċitazzjoni, talbet u  
otteniet il-kundanna ta' l-attur hall' jneħħi l-perikolu fuq im-  
semmi, taħt penali ta' 2s. 6d. kuljum wara xahar mis senten-  
za; u peress illi l-attur ipprotesta ruħu għall-ag' r illegali tal-  
konvenut bi protest tal-14 ta' Ottubru 1950, fejn irrenda lil-  
konvenut responsabili tad-danni sofferti u li għad jista' jsofri;  
u peress li, ċjò non ostanti, il-konvenut naqas li jwiegħeb għad-  
diversi sejhat li għamillu l-attur bil-fomm u bil-miktub; il-  
konvenut jiġi kundannat jirripara fi żmien qas' r u perentorju  
li jiġi lill' fissat minn din l-Onorabbli Qorti, il-hsara kollha li  
huwa ikkaguna fil-hajt li jaqsam il-proprjetajiet nri, 24, 25 u  
29 Saint Lazarus Street, Kospikwa, ta' l-attur u l-konvenut  
rispettivament, billi jerga' jpoġġi l-hajt kif kien, u in difett  
l-attur jiġi awtorizzat jagħmel l-imsemmi xogħol a spejjeż  
tal-konvenut, billi okkorrendo jiġi nominat perit halli jiddi-  
r'eġi l-m-semmi xogħol. Bl-ispejjeż, flimkien ma' dawk tal-  
protest ta' l-14 ta' Ottubru 1950 u ta' l-ittra ufficjali tat-2 ta'  
Marzu 1951, kontra l-konvenut; salva l-azzjoni għad-danni;

*Omissis;*

**Ikkunsidrat;**

Illi qabel xejn jinġhad li fit-trattazzjoni, sa mill-ewwel  
seduta, il-partijiet qablu li fl-interess ta' kulhadd u ta' min  
jista' jkollu interess kien suggeribili li jiġi nominat perit tek-  
niku, bla preġudizzju tar-rispettivi drittijiet tagħhom u ta' l-  
eċċezzjoni tal-konvenut, sab ex jiġi konstatat l-istat tal-hitan  
in kwistjoni minaccjanti perikolu immedjat, u jiġi eventwal-  
ment l-ewwelnett rimoss l-istess perikolu halli ma jkunx  
hemm dannu ulterjuri u perikolu ta' xi eventwali azzjoni kri-  
minali oħra aktar ta' natura gravi. Kien għalhekk li din il-

Qorti fl-interess ta' kull min seta' kellu nteress hasset id-dover pubbliku li tghaddi għal dik in-nomina bl-inkariki lill-pertekniku misemmiha fl-istess d'griet tan-nomina tiegħu;

Illi l-lum ma hemm kwistjoni li dak il-perikolu lill-proprjetà ta' hadd ieħor u tan-nies spiċċa u għadda bl-opri li saru mill-perit tekniku maħtur mill-Qorti; u kwindi l-kawża se jra tidhol fil-fażi normali tagħha;

Illi in vista ta' dana li ntqal, u peress li dak kollu li sar għe adempjut bla preġudizzju ta' l-eċċezzjoni preliminari tal-konvenut, dina l-Qorti tħossha fid-dmir li riddirimi dik l-istess eċċezzjoni;

Illi huwa tajjeb li jiġi premiss li l-konvenut huwa appaltatur, jew kuntrattur ta' xogħlijiet ta' impriżi ed'lizji (ara dep. A.I.C. Louis Mifsud.....), u kien intrapprenda li jtalla' xi xogħlijiet tal-bini bil-flus tal-War Damage Commission, liema bini kien kontigwu ma' dak ta' l-attur. Bħala tali huwa kien qiegħed jispekula, u kwindi kien qiegħed jagħmel indubbjament att ta' kummerċ tara sez. 5 ittri (h) u (i) tal-Kodiċi tal-Kummerċ, Kap. 17 ta' l-Edizzjoni Riveduta, u Vol. XXVIII, P. III, pag. 961, Kummerċ 7 ta' Ġunju 1932, in re "Negoziante Enrico Zaunert vs. Edoardo Pizzuto nomine", konfermata mill-Onorabbli Qorti ta' l-Appell fl-10 ta' Ottubru 1932; apparti wkoll li l-istess konvenut huwa anki kummerċjant, bħala li abitwalment jagħmel u jintrapprendi attijiet tal-kummerċ simili "in testa propria", u kwindi bħala tali juq' taħt il-preżunzjoni legali, fis-sens li kwalunkwe att tiegħu għandu jkun preżunt ta' natura u karattru kummerċjali, ammenokkè mhux tali li juri per sè li huwa ta' natura ċivili jew li ma għandux x'jaqsam mal-kummerċ (ara sezzjoni 7 tal-Kodiċi tal-Kummerċ fuq imsemmi);

Del resto, dak li jstabilixxi l-linea sigura ta' demarkazzjoni bejn att merament ċivili u att tal-kummerċ hija l-kawża ta' l-att tara sentenza tar-Regio Senato di Genova u Magistero del Consolato di Nizza, 20 ta' Frar 1839, Mantelli, Giurisprudenza del Codice di Commercio, Vol. I, pag. 250 u ta' wara, bin-noti, Alessandria, Luigi Giudetti Tipografo-Libraio, 1844). Jingħad ukoll li dottrinalment dejjem g'et mantenuta d-distinzjoni ta' l-attijiet kummerċjali ta' karattru assolut, li dwarhom ma hemm lok ta' l-eżami u indaġġini b'liema inten-

zjoni jew diviżament wiehed jew l-iehor mill-kontendenti jkun stipula l-att li jkun in kontestazzjoni;

Tabilhaqq, l-operazzjonijiet tal-kambju u ċerti attijiet ta' kummerċ marittimu, u bħalma huma wkoll il-kambjalijiet li jkollhom l-elementi mehtiega li jrid il-Kodiċi tal-Kummerċ, ma jistghux ma jkunux ta' natura kummerċjali, bla bżonn ta' ebda eżami jekk l-istess ikunux jew le saru, jew gew neguzjati, aktarx għal bżonnijiet individwali jew tal-familja, jew għal finijiet tat-traffiku, jew bl-iskop tal-qliegħ, jew fini ieħor ta' spekulazzjoni. Għall-kuntrarju, l-attijiet l-oħra li ma humniex kunsidrati bħala attijiet kummerċjali, hliet meta min jikkontraħihom ikun dwarhom ippropona xi profitt jew spekulazzjoni, ma jkunux sugġetti għall-kompetenza tat-Tribunali tal-Kummerċ hliet meta min jagħmilhom ikollu l-mira u l-iskop li bl-operazzjoni tagħhom jottjeni xi gwadann minn negozjazzjoni li tagħti lok għall-istanza gudiżzarja. Hekk ikun il-każ ta' min jixtri merkanzija sabiex j'spekula bir-rivendita, jew anki in natura, jew sabiex, wara li jaħdimha u jagħmilha oġġett jew opra, huwa jkun jista' jbiegħha bi profitt, jew anki semp' cement biex jikriha bi profitt;

Ill, stabbilit il-fatt li l-att li kien qiegħed jagħmel il-konvenut meta kkaġuna l-pretiż dannu reklamati kien ta' natura u karattru kummerċjali, il-Qorti għandha teżamina jekk l-azzjoni ta' danni li tista' tkun dovuta sew għal dolo kemm għal kolpa, in konsegwenza ta' dak l-att, għandhiex tiġi nvestita jew ikollha mpressa l-karatteristika kummerċjali ta' l-azzjoni prinċipali li tkun ta' karattru tali;

Illi huwa minnu li skond l-art. 640 (a) tal-Kodiċi tal-Kummerċ, huma ta' natura kummerċjali l-kwistjonijiet kollha dwar "obligazzjonijiet u kuntratti" bejn kummerċjanti, jekk ma jidhirx mill-att innifsu li l-affari hi ja purament ċivili;

Illi jingħad inoltri li l-azzjonijiet li għandhom bħala subtrat fatt illeċitu, u li jikkomprenđu delitti jew kwazi-delitti, ma jistghux jiġu annoverati fost l-attijiet obbjettivi tal-kummerċ (ara sez. 5 tal-Kodiċi tal-Kummerċ); il-għaliex l-attijiet imdahħla taħt l-artikolu fuq imsemmi jassumu obbjettivament dik in-natura għaliex il-legislatur hares lejn l-essenza tagħhom, u mhux għa lejn il-persuna li tagħmilhom. Fi kliem ieħor, huwa jikkonservaw n-natura tagħhom kummerċjali; anki jekk

jigà magħmulin jew kompjuti minn min mhux kummerċjant. Iżda n-natura ta' l-obbligazzjon li tinfexx id-dejta u kwazi-delitt, li ma hix imdaħħla taħt dik l-elekkazzjoni, magħmula "demonstrationis causa" fl-art. 5 tal-Kodiċi tal-Kummerċ, ma tistax tingħad li hi ja kummerċjali jew ċivili assolutament, imma, kif huwa assodat fid-dottrina moderna l-aktar reċenti, tassumi l-karattru kummerċjali jew ċivili skond jekk l-istess delitt jew kwazi delitt jiġi magħmul għar-raġuni tal-kummerċ tal-persuna jew inklelè jkun estraneu għal dak il-kummerċ;

Huwa minnu li hemm min jaħseb li t-Tribunali tal-Kummerċ huma dejjem inkompetenti li jikkonossu azzjonijiet ta' indennità għal kwazi-delitti tara Pardessus, *Dritto Mercantile*, Vol. I, parag. 53, pag. 104-105, u Kummerċ 22 ta' Frar 1926 in re "Andrea Mizzi ed altri vs. Giuseppe Mizzi ne.", Vol. XXVI—111—627, fejn dana l-prinċipju gie affermat b'mod assolut, imma fi Franza l-ġurisprudenza l-aktar komuni tammetti l-kompetenza ta' l-Tribunali Kummerċjali meta d-dannu jiġi arrekat minn kummerċjant fl-eżerċizzju tal-kummerċ tiegħu lil kummerċjant ieħor tara Aluzet, *Tomio IV*, art. 631, para no. 2009, u Massè, *Droit Commercial*, Vol. IV, paragrafo 2608 u ta' wara, pag. 461 u ta' wara, Ediz. 4ta.); u dwar persuni oħra li ma jkunux kummerċjanti, u li jkunu sofwew dannu minn kummerċjant, kien gie mahsub li jingħata lid-dannegġjat id-dritt tal-għażla ta' l-tribunal li għandu jadixxi, u ċjoè sew dak ċivili sew dak kummerċjali, skond kif kien jidhirlu li għandu jagħmel (ara *Journal de Palais*, annu 1867, deċiżjoni li tinsab fil-paġna 910). Imma din l-aħħar teorija tal-għażla mhix possibbli u applikabili assolutament skond il-liġi tagħna (ara art. 37 (3) tal-Kodiċi di Rito, Kap. 15). L-awturi taġiani "in subjecta materia", jippropendu għall-opinjoni li meta l-fatt leżiv ta' dritt ta' hadd ieħor jiġi kommess b'dolo, kolpa, jew sempliċi negligenza jew imprudenza, u jverifika ruhu fl-okkażjoni jew a kawża ta' l-eżerċizzju tal-kummerċ, l-azzjonijiet relattivi minnu ammissibbli jidhru taħt il-materja kummerċjali (ara Pipia, *Trattat ta' Dritt Kummerċjali*, Vol. V, pag. 43 u 44, parag. 63 u 64, u Vivante, *Dritto Commerciale*, Vol. I, parag. 87, 88 u 91);

Illi kwindi l-obbligazzjoni li tifwied minn fatt delittuż jew kolpuż tassumi karattru kummerċjali, sew jekk dak ikun

l-iskop tagħha, sew jekk tkun marbuta ma' att kummerċjali; u dana l-karattru huwa manifestament espress fl-espressjoni "fl-obbligazzjonijiet" adoperata mill-art. 640 tal-Kodiċi Kummerċjali, indipendentement minn kwalisjasi rapport kontrattwali bejn id-danneggjant u d-danneggjat, kif gie' deciz mill-Qorti ta' l-Appell fid-29 ta' Ġunju 1909, in re "Salvatore Casar vs. Amabile Borg", Vol. XX, P. I, pag. 305;

Illi jekk l-impriza assunta mill-konvenut hija ta' natura kummerċjali, kif mhux dubitat, l-indaġini fuq il-ftija tal-konvenut trid tabilfors tiehu debitu kont tal-kondizzjonijiet tekniċi ta' dik l-istess impriza kummerċjali, u kwindi għandha ssir quddiem il-Qorti tal-Kummerċ;

Illi jista' jingħad li l-quddiem, meta tigi mmexxija l-kawża fi stadju alterjuri, tista' tinstab in-necessità tas-sejha fil-kawża ta' xi persuna oħra li mhix kummerċjant abitwali, jew li hija mhix sugġetta għall-liġi kummerċjali, u kwindi jkun il-każ li jkun hemm konvenut kummerċjant u msejjah fil-kawża mhux kummerċjant, li l-foro tiegħu jkun it-Tribunal Civili, u għalhekk jaqbel li tibqa' dejjem quddiem din il-Qorti; imma dik l-obbjezzjoni hija doppjament zbaljata, il-għaliex l-ewwelnett, fir-regolament tal-kompetenza qabel xejn għandu jipprevali l-prinċipju ta' l-oġġettività ta' l-att, u mbagħad il-prinċipju soġġettiv tal-persuna, u t-tieni nett, il-partijiet qatt ma għandhom id-dritt li jwarrbu u jinjoraw il-kompetenza tat-tribunali, il-għaliex dik hija materja li hija poġġuta fuq il-prinċipju ta' l-ordni publiku; u fl-aħharnett, jingħad ukoll li gie' deciz li meta tigi sollevata l-inkompetenza "ratione materiae" minn xi wahda mill-partijiet, jew "ex officio" mill-Qorti, dik l-istess inkompetenza tiswa għall-imharrkin kollha, anki għal dawk li ma setgħux icaqilquha, jew għal dawk li ma jkunux giebulha l-quddiem (ara Prim'Awla Civili 2 ta' Mejju 1935, in re "Giuseppa armla ta' Alfonso Gauci vs. Giuseppe u Elena miżżewġin Sammut", konfermata mill-Qorti ta' l-Appell fil-31 ta' Mejju 1935 (Vol. XXIX, P. II, pag. 468. fejn hemm riportata s-sentenza tal-Prim'Awla);

Illi in vista ta' dana li fuq intqal dina l-Qorti tħoss li għandha tilqa' l-eċċezzjoni preliminari tal-konvenut;

Għal dawna l-motivi;

Taqa' u tiddeċidi billi tiddikjara li l-kawża in kwistjoni hija ta' kompetenza tal-Qorti tal-Kummerè, u mhux ta' din il-Qorti, bl-ispejjeż ta' l-incident ta' l-inkompetenza biss għall-attur; salvo, dwar l-ispejjeż l-oħra, li l-istess jiġu deċiżi fil-gudizzju "di merito".

---